

DATI TA' ĠIEH GHAS-SOĊJETÀ FILARMONIKA "SLIEMA"

ŻJARAT MINN AWTORITAJIET EKKLESJASTIĊI

Is-Sočjetà Filarmonika "Sliema", minn kemm ilha mwaqqfa, kellha diversi żjarat minn persuni prominenti kemm ta' Awtorità Ekklesjastika u kemm dik Ċivili. F'dan l-artiklu se nagħtu harsa lejn dawk il-persuni ta' ċerta awtorità ekklesjastika jew reliġjuża li għamlu żjara lis-sede tas-Sočjetà.

L-ewwel persuna ekklesjastika li żaret il-każin tagħna kien l-Isqof Franġiskan Mons. Onorato Calcaterra O.F.M. li kien Vigarju Apostoliku ta' Tripli u Isqof titolari ta' Ippo. Fl-1929 Mons. Calcaterra kien ġie mistieden mill-Patrijiet tal-Parroċċa biex imexxi l-festa titolari ta' dik is-sena. Huwa għamel żjara lis-Sočjetà nhar it-22 ta' Ġunju 1929. Dak in-nhar halla l-Kallotta tiegħu biex tibqa' tifikira tiegħu fil-każin.¹ Ġie meħud ritratt fuq iz-zuntier tal-knisja flimkien mal-bandisti. Dan ir-ritratt għadu jeżisti u qiegħed f'wahda mis-swali tal-każin. Dan ir-ritratt ittieded nhar il-25 ta' Ġunju. L-istess Isqof fl-24 ta' Ġunju kien għamel il-Grizma ta' l-Isqof lit-tfal tal-Parroċċa.²

Fl-1932 insibu isqof iehor Franġiskan. Dan kien l-Isqof Candido Moro O.F.M. li kien Vigarju Apostoliku ta' Bengħasi fil-Libya. Nhar is-6 ta' Ġunju, wara li għamel il-Grizma ta' l-Isqof fil-Parroċċa tagħna, huwa għamel żjara fil-każin. Il-kallotta tiegħu tinsab fil-każin ma' rigali ohra.³

Persuna ekklesjastika ohra, u għażiża għalina s-Slimiżi, huwa l-Eċċ. Tiegħu Mons. Arcisqof Ġorġ Caruana. Dan huwa l-ewwel Isqof Slimiż. Huwa kien Nunzju Apostoliku f'Cuba. Nhar il-5 ta' Diċembru 1936 ġie milqugh fil-bieb tal-każin mill-President l-avukat G. Sammut u mill-Kappillan P. Franġisk Montebello O.F.M. Mons. Caruana kien hu t-tabib Emmanuel Caruana li kien il-President tas-Sočjetà fis-snin

1934–1936.⁴ B'tifikira ta' din iż-żjara għadna naraw il-Kallotta tiegħu fil-vevtrina tar-rigali.

Meta fl-1948, is-Sočjetà fakkret il-25 sena mit-twaqqif tagħha u tal-Banda, kien ġie mistieden il-Vigarju Ġenerali Mons. Isqof Emmanuele Galea. Fis-17 ta' Ottubru 1948 bierek il-lapida ta' tifikira li tqiegħdet fl-intrata tal-każin.⁵ Waqt riċeviment li kien sar ġiet offruta kallotta ġdida u huwa halla tiegħu bhala tifikira lis-Sočjetà.⁶

Fl-24 ta' Ottubru 1948 kien ġie l-E.T. Mons. Arcisqof Sir Michael Gonzi biex jagħmel il-Grizma lil għadd kbir ta' tfal tal-Parroċċa.⁷ Wara l-funzjoni fil-knisja kien mistieden għal repò żgħir fil-każin. Huwa ġie milqugh mill-President Dr Joseph Soler LL.D. Ġiet offruta lulu kallotta ġdida bi bdil ma' dik li kellu.⁸

Fl-1952 il-Patrijiet tal-Parroċċa stiednu lil ex-Ġeneral ta' l-Ordni, l-Arcisqof Mons. Pacifico Perantoni O.F.M. Huwa kien Arcisqof ta' Gerace fil-Calabria. Qabel il-funzjoni

tat-Translazzjoni, il-Banda laqgħetu fix-Xatt u ġie mtella' bid-daqq tal-marċi f'karozza mikxufa. Wara l-funzjoni fil-knisja, nhar il-5 ta' Lulju, kien mistieden għal riċeviment. Il-President Dr Giovanni Felice LL.D., għamel diskors ta' l-okkażjoni. Wara offrielu kallotta ġdida u huwa ta l-kallotta li kellu biex tkun ta' tifikira tiegħu. Mons. Perantoni għamel diskors ta' ringrazzjament.⁹ Ta' min jgħid ukoll li għal dan ir-riċeviment kien preżenti wkoll l-Arcisqof Gonzi.¹⁰ Huwa wkoll ingħata kallotta u halla tiegħu lis-Sočjetà.¹¹

Żjara ohra ta' l-Arcisqof Mikiel Gonzi kienet nhar il-25 ta' Ġunju 1961. Wara li amministra l-Grizma ta' l-Isqof lit-tfal tal-Parroċċa sar riċeviment fil-każin. Fil-gallarija tal-każin, il-President Salvinu Privitera għamillu diskors u l-Arcisqof wieġeb għalih billi kellem lin-nies mġbura.¹²

Fl-1968 il-Parroċċa tagħna kienet qiegħda tfakkar il-50 sena mit-twaqqif tagħha. Nhar il-25 ta' Ġunju sar ir-riċeviment annwali fil-każin.



L-Isqof Mons. P. Perantoni jippreżenta l-kallotta tiegħu lill-President tas-Sočjetà, l-Onor. Dr. Giovanni Felice fl-1952.



L-E.T. Mons. Arcisqof M. Gonzi waqt żjara fil-Każin, fil-25 ta' Mejju 1961.

Kien mistieden ukoll Mons. Isqof Nikol Cauchi. Dak iż-żmien kien amministratur apostoliku ta' Ghawdex.¹³ F'din l-okkażjoni, huwa wkoll hallielna l-kallotta tieghu bhala tifikira taż-żjara tieghu.¹⁴

Ghall-festa titolari ta' l-1972 ġie mistieden il-W.R.P. Ewgenio Cuskelly M.S.C. Huwa l-Ġeneral tal-Kongregazzjoni tal-Qalb ta' Ġesù, li xerrdu mad-dinja d-devozzjoni lejn il-Madonna tas-Sacro Cuor. Fl-1 ta' Lulju, wara l-funzjoni fil-knisja, il-Ġeneral ghamel żjara lill-Każin waqt ir-riċeviment li jsir kull sena. Ġie milqugh mill-President Dr Ċensu Tabone li wara li sar diskors offrielu dghajsa tal-fidda bhala tifikira taż-żjara tieghu lis-Socjetà.¹⁵

Fl-1973 kien jahbat il-50 sena mit-twaqqif tas-Socjetà taghna. Nhar id-9 ta' Lulju il-Vigarju Generali Mons. Isqof Emmanuele Galea fetah il-festi ġubilarji b'quddiesa fil-knisja parrokkjali. Wara żar il-każin u attenda ghal repò żghir.¹⁶ Fl-istess

okkażjoni, fl-10 ta' Lulju, Mons. Isqof koadjutor ta' Malta ġie qaddes fil-bitha tal-każin ghall-membri u wara ġedded il-konsagrazzjoni tal-każin lill-Qalb ta' Ġesù.¹⁷ Wara sar riċeviment u ffirmja l-ktieb tal-viżitaturi. Bhala tifikira ta' din l-okkażjoni hallielna l-kallotta tieghu.¹⁸

Is-sena ta' wara, fis-17 ta' Ġunju 1974, Mons Arcisqof Mikiel Gonzi ġie jikkonsagra l-altar-mejda ġdid fil-knisja. Wara l-funzjoni ghamel żjara fil-każin fejn sar riċeviment żghir.¹⁹ Huwa ffirmja l-ktieb tal-viżitaturi.

Fl-1986 il-Parroċċa kienet qieghda tfakkar il-75 sena mill-ewwel purċissjoni tal-festa titolari. Kien lejlet il-festa 5 ta' Lulju, li wara t-translazzjoni u Quddiesa Pontifikali li mexxa Mons. Arcisqof ta' Malta Ġużeppi Mercieca, ghamel l-ewwel żjara tieghu lill-Każin. Ġie milqugh mill-President Dr Ċensu Tabone. Saru diskorsi kemm mill-President u kemm mill-Arcisqof. Huwa ffirmja l-ktieb tal-viżitaturi. L-Arcisqof hareġ fil-

gallarija tal-każin biex isellem lin-nies. Il-Banda Ċittadina taghna daqqitlu l-Innu tal-Papa.²⁰ Dak in-nhar sar bdil tal-kallotta li kellu l-Arcisqof.²¹

* It-18 ta' Mejju 1997 kienet ġurnata ghażiża, sabiha u storika kemm ghall-Patrijiet Frangiskani, ghall-Parroċċa u kemm ghas-Socjetà Filarmonika "Sliema". Wara li ex-Kappillan tal-Parroċċa u l-ex-Direttur Spiritwali tas-Socjetà, l-Eċċ. Tieghu Mons. Isqof Sylvester C. Magro O.F.M. ġie kkonsagrat Isqof u nominat Vigarju Apostoliku ta' Benghasi fil-Libya, ġie jquddes ghall-ewwel darba fil-Parroċċa taghna. Mons. Sylvester kellu laqgħa kbira hafna. Wara l-funzjoni fil-knisja ġie milqugh fil-bieb tal-Każin mill-President is-Sur Tonio Portugese. Meta tela' fuq iffirmja l-ktieb tal-viżitaturi. Sar diskors mill-President li offrielu somma flus bhala rigal għall-bżonnijiet tal-missjoni tieghu. L-Isqof irringrazzjah u offra kallotta ġdida tieghu biex tibqa' tifikira tieghu



L-E.T. Mons. Ġ. Mercieqa milqugh fil-Każin minn Dr. Ċ. Tabone.

fil-każin.²² L-ex-president Dr Ċensu Tabone offrielu rigal personali li kien jikkonsisti fi ktieb illustrat dwar Ghawdex. Wara, l-Isqof niżel fil-bitha biex jiltaqa' man-nies tal-Parroċċa. Il-President stieden lil Mons. Sylvester biex jiehu sehem fil-festi li se jorganizza l-każin f'ghelug il-75 sena mit-twaqqif tiegħu fl-1998.

L-ahhar preżenza Ekklesjastika

fil-każin tas-Socjetà kienet, meta fil-5 ta' Lulju 1997 ġie l-Arcisqof Mons. George Pell, Arcisqof ta' Melbourne fl-Awstralja. Wara li mexxa t-translazzjoni u koncelebrazzjoni fil-knisja, ġie milqugh mill-President is-Sur Tonio Portugħese flimkien mal-kumitat. Il-President għamel kelmtajn qosra u offrielu kallotta ġdida. L-Arcisqof halla l-kallotta lill-każin.

Huwa ffirmat l-ktieb tal-viżitaturi. Hareġ fil-gallerija tal-każin waqt li l-Banda "La Valette" daqget l-Innu tal-Papa. Ta wkoll medalja personali.²³

Matul is-snin kienu diversi persuni bhal: Provinċjali, Monsinjuri, Kappillani, Patrijiet u Qassisin li żaru lis-Socjetà f'okkażjonijiet differenti. Xhieda ta' dan tinsab fil-ktieb tal-viżitaturi u f'xi ritratti li jinsabu fis-swali tal-każin. F'dan il-hjiel tajna harsa hafifa lejn dawk il-persuni li kienu fl-oghla kariga ekklesjastika. Biż-żjara ta' dawn il-persuni ekklesjastiċi hemm tifsira li barra li huma għamlu ġieħ lis-Socjetà tagħna, tfisser ukoll li jkunu apprezzaw il-hidma tas-Socjetà matul il-75 sena tal-hajja tagħha.



L-Isqof Magro ma' Dr. Ċ. Tabone.

ŻJARAT MINN AWTORITAJIET ĊIVILI



Sir Edmond Schreiber

Issa nagħtu xi tagħrif fil-qosor dwar persuni li kellhom xi awtorità ċivili meta għamlu xi żjara lis-Socjetà tagħna matul dawn il-75 sena tal-hajja tagħha.

L-ewwel persuna li għamlet żjara uffiċjali fil-każin tagħna kien l-E.T. il-Gvernatur Ġenerali Sir Edmund Schreiber. Din iż-żjara sehhet nhar it-30 ta' Ottubru 1945. Dakinhar sar riċeviment żgħir. Bħala tifkira ta' din l-okkażjoni, il-Gvernatur, halla ritratt bil-firma tiegħu. Dan il-kwadru jinsab f'wahda mis-swali tal-każin.²⁴

Fis-17 ta' Ottubru 1948, fl-ahhar jum tal-festi ġubilarji f'ghelug il-25 sena, il-banda għamlet marċ mix-Xatt sal-Każin. Wara, fuq iz-zuntier tal-

knisja esegwit programm. Kien preżenti l-Onor. Prim Ministru Sir Paul Boffa M.D. Fl-intervall huwa ppreżenta lis-Socjetà, fl-isem ta' l-ammiraturi u bosta għaqdiet ohra, 37 rigal. Għal din iċ-ċerimonja kienu preżenti wkoll membri ohra tal-Parlament u personalitajiet ohra.²⁵

Nhar l-24 ta' Marzu, 1950, il-Gvernatur Ġenerali Sir Gerald Creasy kien għamel żjara lill-knisja parrokkjali. Wara għamel żjara fis-sede tas-Socjetà. Ġie milqugh mill-President l-avukat Joseph Soler. Il-Gvernatur ha ritratt mal-membri tal-Kumitat u xi soċji li kienu preżenti. Huwa halla ritratt bil-firma tiegħu. Dawn iż-żewġ ritratti jinsabu f'xi sala



Sir Gerald Creasy

tal-każin.²⁶ Qabel telaq iffirma wkoll il-Ktieb tal-Viżitaturi.²⁷

Lejlet il-festa titolari ta' l-1953, il-Prim Ministru l-Onor. Dr Ġorġ Borg Olivier LL.D. ghamel żjara lis-Socjetà. Waqt programm fuq iz-zuntier tal-knisja, huwa ghamel diskors u ppreżenta tazza tal-fidda mogħtija mill-ammiraturi. Ġiet ppreżentata lill-Viċi President is-Sur Anton Grech. Fl-istess okkażjoni, il-Ministru tal-Finanzi Dr J. Frendo Azzopardi, ippreżenta żewġ tazzi

ohra lis-socjetà.²⁸ Il-firma tal-Prim Ministru tinstab fil-Ktieb tal-Viżitaturi.²⁹

Nhar il-Hamis, 12 ta' Lulju 1973, is-Socjetà kienet qieghda tfakkar il-50 sena mit-twaqqif tagħha. Dakinhar fid-9.00a.m. wasal il-Gvernatur Ġenerali l-E.T. Sir Anthony Mamo flimkien mas-Sinjura tieghu. Mal-wasla tieghu ġie milqugh mill-President Dr Ċensu Tabone u l-membri tal-Kumitat. Saru diskorsi mill-President u mill-Gvernatur. Wara Sir Anthony Mamo kixef irhama kommemorattiva fl-intrata tal-Każin.³⁰ Iffirma l-Ktieb tal-Viżitaturi u wara ghamel żjara wkoll fil-Knisja Parrokkjali li kienet armata għall-festa titolari.³¹

Mill-Ktieb tal-Viżitaturi jirriżulta li nhar it-28 ta' Ġunju 1979 il-President ta' Malta Dr Anton Buttigieg LL.D. ghamel żjara lill-Każin. Huwa kien mistieden fir-riċeviment annwali li jsir fl-okkażjoni tal-festa titolari.³²

F'għeluq is-60 sena mit-twaqqif tas-Socjetà, nhar it-30 ta' Ġunju 1983, sar riċeviment speċjali fl-okkażjoni tal-festi anniversarji u tal-festa titolari. Il-mistiedna prinċipali kienet il-President ta' Malta l-E.T. is-sinjorina Agatha Barbara. F'din l-okkażjoni hija kixfet lapida, fit-taraġ tal-Każin, bl-ismijiet tal-Presidenti li mexxew is-Socjetà.³³ Qabel hija

kienet ghamlet żjara lill-knisja parrokkjali.³⁴

Nhar l-Ghid il-Kbir, filgħodu, nhar id-19 ta' April 1987 kien ghamel żjara qasira fil-Każin l-Onor. Prim Ministru Dr Karmenu Mifsud Bonnici LL.D. Huwa ffirmat l-Ktieb tal-Viżitaturi u ġew mibdula xi rigali.³⁵

L-akbar avveniment li ghamel ġieh lis-Socjetà tagħna kien il-hatra tal-President tagħha Dr Ċensu Tabone bhala President tar-Repubblika ta' Malta. Għal din il-ġrajja storika, is-Socjetà ghamlet festin lill-E.T. nhar il-25 ta' Mejju 1989. Il-Banda wasslet lill-President sal-Knisja minn triq Rudolfu. Wara li saret Konċelebrazzjoni solenni ġie milqugh mill-Banda Sliema bid-daqq ta' l-Innu Malti. Huwa flimkien mas-sinjura tieghu Marija baqa' sejjer fis-sala Fundaturi. Saru diskorsi ta' awguri mill-Viċi President u s-Segretarju. Hemm huwa kixef lapida li tfakkar il-hatra tieghu bhala President ta' Malta. Wara ffirmat l-Ktieb tal-Viżitaturi bhala President ta' Malta. Għal din l-okkażjoni sar riċeviment fil-bitha tal-każin. Huwa baqa' jukkua l-post ta' President tas-Socjetà.³⁶

Żjara storika lis-Socjetà kienet mill-E.T. George Vassileou, il-President ta' Ċipru, nhar id-29 ta' Ġunju 1991. Huwa kien qieghed fuq żjara statali f'Malta. Fis-sala ffirmat l-Ktieb tal-Viżitaturi. Iż-żewġ Presidenti, flimkien, tellghu bandiera ġdida tas-Socjetà, minn fuq iz-zuntier tal-knisja, fuq l-arblu tal-bejt tal-każin. Wara, it-tnejn qagħdu jaraw il-hruġ tal-vara min-niċċa mill-gallerija tal-Każin. Sar ukoll riċeviment żgħir għal din iż-żjara storika. Iż-żewġ Presidenti kixfu wkoll lapida kommemorattiva fis-sala t'isfel.³⁷

L-Onor. Prim Ministru Dr Eddie Fenech Adami LL.D. ghamel żjara lis-Socjetà nhar is-26 ta' Marzu 1993. Huwa kien mistieden għall-festa li s-Socjetà ghamlet lill-President tagħha u ta' Malta f'għeluq it-80 sena ta' Dr Ċensu Tabone. Wara quddiesa ta' radd il-hajr fil-Knisja Parrokkjali sar riċeviment kbir u ttiehed ritratt ta' tifkira. Kienu prezenti wkoll membri Parlamentari miż-żewġ Partiti



L-E.T. Agatha Barbara tikxef lapida tal-lista tal-Presidenti.



Dr. Ċ. Tabone u G. Vassiliou jtellghu l-Bandiera ġdida fuq il-bejt tal-Każin, fid-29 ta' Ġunju 1991.

Politiċi.³⁸ Il-Prim Ministru ffirmja l-Ktieb tal-Viżitaturi.³⁹

L-ahhar personalità ċivili li ghamlet żjara lis-Socjetà kien l-E.T. il-President ta' Malta Dr Ugo Mifsud Bonnici LL.D. Nhar is-26 ta' Ġunju 1994, huwa ġie mistieden mill-Kumitat biex jinawgura s-sala ta' l-Arkivju. Din ġiet iddekorata mill-

ġdid. Ghamel diskors taċ-ċirkostanza. Kien il-mistieden speċjali fir-riċeviment annwali. Qabel, huwa kien ghamel żjara fil-knisja parrokkjali fejn ammira s-sbuhija tal-vara tal-Madonna u l-knisja armata għall-festa.⁴⁰

Hawn tajna harsa hafifa dwar l-aktar persuni prominenti. Fil-fatt



Ritratt nostalgiku: Il-President Tonio Portugese ma' P. Ġużepp Vella, wiehed mir-riċerkaturi u storiċi tas-Socjetà.

insibu li f'diversi snin is-Socjetà kellha żjarat minn Konsli jew Ambaxxaturi f'Malta, numri ta' Parlamentari Ingliżi u Maltin ta' diversi partiti politiċi, segretarji tal-Gvernaturi jew Presidenti, Presidenti ta' assoċjazzjonijiet differenti u persuni oħra. Dawn iż-żjarat jagħmlu ġieh lis-Socjetà tagħna, għax dawn il-persuni jkunu qeghdin jirrikonoxxu l-kontribut siewi li s-Socjetà tagħna tat lill-kultura tal-mużika f'pajjiżna kif ukoll għall-hidma soċjali li wettqet fost il-poplu Slimiż.

REFERENZI

1. Ktieb tal-Viżitaturi. Winston L. Zammit: Socjetà Filarmonika Sliema, 1993, pp. 22, 29.
2. Arkiv.Parr.Liber Confirmatorum, Vol. I, p. 421.
3. Arkiv.Parr.Liber Confirmatorum Vol. II, p. 547; Ktieb Viżitaturi.
4. Winston L. Zammit. Opus Cit., pp. 50-51.
5. Id., Ibid., p. 75.
6. Tidher fil-vetrina tar-rigali.
7. Arkiv. Parr., Opus Cit., Vol. II, p. 355.
8. Tidher fil-vetrina.
9. Winston L. Zammit, Opus Cit., p. 85.
10. Ara ktieb tal-Viżitaturi.
11. Ara vetrina tar-rigali.
12. Winston L. Zammit, Opus Cit., p. 85.
13. Id., Ibid., p. 88.
14. Ara vetrina fil-Każin.
15. Winston L. Zammit, Opus Cit., p. 106.
16. Id., Ibid., p. 114.
17. Id., Ibid., p. 114.
18. Tidher fil-vetrina.
19. Winston L. Zammit, Opus cit., p. 106.
20. Id., Ibid., p. 107.
21. Ara l-vetrina tar-rigali.
22. Ara ktieb tal-viżitaturi u l-vetrina tar-rigali.
23. Id., ibid.
24. Winston L. Zammit: Socjetà Filarmonika Sliema, 1993, p. 68.
25. Id., Ibid., p. 75.
26. Id., Ibid., p. 84.
27. Ara ktieb tal-Viżitaturi.
28. Winston L. Zammit, Opus Cit., p. 89.
29. Ara ktieb tal-Viżitaturi.
30. Winston L. Zammit, Opus Cit., p. 115.
31. Kronaka Kunvent, Sliema, Vol. I, p. 82.
32. Winston L. Zammit, Opus Cit., p. 106, Ktieb tal-Viżitaturi.
33. Id., Ibid., p. 116.
34. Kronaka, Opus Cit., Vol. II, p. 123.
35. Winston L. Zammit, Opus Cit., p. 109.
36. Id., Ibid., p. 133.
37. Id., Ibid., p. 147.
38. Id., Ibid., p. 161.
39. Ara Ktieb tal-Viżitaturi.
40. Id., Ibid., jew Kronaka tal-Kunvent O.F.M. Sliema, Vol. V, p. 59.